



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

வியாழக்கிழமை 24-10-2024



மதச்சார்பின்மையை வலியுறுத்திய உச்சநீதிமன்றம்!

“LDதச்சார்பின்மை என்பது இந்திய அரசியலமைப்பின் அடிப்படை உறுப்பு ஆகும்” என்று உச்சநீதிமன்ற அமர்வு சொல்லி இருக்கிறது. மதச்சார்பின்மை என்பது வெளிநாட்டுச் சரக்கு என்று சொல்லித் திரிபவர் இந்தத் தீர்ப்பைக் கவனிக்க வேண்டும்.

சுப்ரமணிய சுவாமி, உச்சநீதிமன்றத்தில் மதச்சார்பின்மைக்கு எதிராக ஒரு வழக்கை தாக்கல் செய்திருந்தார். மதச்சார்பின்மை, சோசலிசம் ஆகிய சொற்களை இந்திய அரசியலமைப்புச் சட்டத்தில் இருந்து நீக்க வேண்டும் என்பதுதான் அவரது கோரிக்கை. அவரைப் போலவே பல்ராம் சிங், அஸ்வினி குமார் ஆகியோரும் இதே கோரிக்கையை வைத்திருந்தார்கள்.

“இந்தியாவின் அரசியலமைப்புச் சட்டம் உருவாக்கப்பட்ட போது, ‘இந்தியா ஒரு சோசலிச, மற்றும் மதச்சார்பற்ற நாடு’ என்ற வார்த்தைகள் இடம்பெறவில்லை. ஆனால் இடையில் இந்த சொற்கள் சேர்க்கப்பட்டுள்ளது. 1976 ஆம் ஆண்டு செய்யப்பட்ட 42 ஆவது அரசியலமைப்புச் சட்டத் திருத்தத்தின் மூலமாக இதனைச் சேர்த்துள்ளார்கள். எனவே மதச்சார்பின்மை, சோசலிசம் ஆகிய இரண்டு சொற்களையும் நீக்க வேண்டும்” என்பதுதான் இவர்களது கோரிக்கை ஆகும். இந்த வழக்கை உச்சநீதிமன்ற நீதிபதிகள் சுஞ்சீவ் கண்ணா, சுஞ்சய் குமார் அமர்வு விசாரித்தது. நீதிபதிகள் மிகத் தெளிவாக தங்களது கருத்துகளைச் சொல்லி இருக்கிறார்கள்.

“திருத்தத்தின் மூலமாகச் சேர்க்கப்பட்ட சொற்கள், தனித்தனியாக அடைப்புக்குறிக்குள் தான் சேர்க்கப்பட்டுள்ளன. எனவே இவை 1976 ஆம் ஆண்டு சேர்க்கப்பட்டவை என்பது மக்களுக்குத் தெளிவாகத் தெரியும். மதச்சார்பற்ற, சோசலிச என்ற சொற்களோடு தேசத்தின் ஒற்றுமை, ஒருமைப்பாடு ஆகிய சொற்களும் சேர்த்துத்தான் சேர்க்கப்பட்டுள்ளன. ஏன் இதனை மட்டும் எதிர்க்கிறீர்கள்?” என்று நீதிபதிகள் கேள்வி எழுப்பி உள்ளார்கள். “இந்தியா மதச்சார்பற்ற நாடாக இருப்பதை நீங்கள் விரும்பவில்லையா?” என்றும் நீதிபதிகள் கேட்டுள்ளார்கள்.

“மதச்சார்பின்மை என்பது இந்திய அரசியலமைப்பின் அடிப்படைக் கட்டமைப்பில் ஒரு பகுதியாகும். உச்சநீதிமன்றத்தின் பல தீர்ப்புகள் மதச்சார்பின்மையின் அடிப்படையில் வழங்கப்பட்டுள்ளன. அரசியலமைப்புச் சட்டம் முன் வைக்கும் சமத்துவம், சகோதரத்துவம், உரிமைகளை ஒருவர் உற்று நோக்கினால் அவற்றில் மதச்சார்பற்ற நிலை முக்கியமான கருதுகோளாக இருப்பதை தெளிவாகக் காணமுடியும்” என்று மிகத் தெளிவாகக் குறிப்பிட்ட நீதிபதிகள் சோசலிசம் பற்றியும் தெளிவுபடுத்தினார்கள். “சோசலிசம் என்பது சமத்துவம் ஆகும். இந்த நாட்டின் செல்வம் சமமாகப் பங்கிட்டுப் பட்ட வேண்டும் என்பது ஆகும். இவை அனைத்துக்கும் மேற்கத்திய நாடுகளின் பொருளை எடுத்துக் கொள்ளத் தேவையில்லை” என்றும் நீதிபதிகள் சொல்லி இருக்கிறார்கள்.

இந்த வழக்கின் மீதான விசாரணை நவம்பர் 18 அன்று நடக்க இருக்கிறது. என்றாலும் உச்சநீதிமன்ற நீதிபதிகள் மதச்சார்பின்மை, சோசலிசம் ஆகிய இரு சொற்களுக்கும் மிகத் தெளிவான விளக்கங்களைச் சொல்லியதன் மூலமாக இந்நாட்டு மக்களுக்கு வெளிச்சமான பாதையைக் காட்டி இருக்கிறார்கள்.

வகுப்புவாத அரசியலை நடத்தி, மக்களின் மன உணர்வுகளைத் தூண்டி குளிர் காய நினைக்கும் பா.ஜ.க., தனது அரசியல் வெற்றியின் மூலமாக இந்திய அரசை வகுப்புவாத அரசாக மாற்றத் துடிக்கிறது. அதன் விளைவதான் இதுபோன்ற வழக்குகள். ‘மதச்சார்பின்மை என்பது ஐரோப்பிய இறக்குமதி’ என்று பிரச்சாரம் செய்வதும் இதனால் தான்.

இந்திய நாட்டின் ஒற்றுமையை உருவாக்கிய தலைவர்கள் அனைவரும், ‘நாட்டு மக்கள் அனைவரும் ஒன்று, அனைவரும் இந்தியர்கள்’ என்ற இந்திய தேசியத்தை உருவாக்கினார்கள். இதனை மையமாக வைத்தே, பிரிட்டிஷ் ஆட்சிக்கு எதிரான போராட்டத்தை முன்னெடுத்தார்கள். ‘இந்திய நாட்டில் அன்னியர் புகலென்ன நீதி?’ என்று கேட்டார்கள். இத் தகைய சுதந்திர உணர்ச்சி தலைதூக்கி இந்தியா முழுக்க சுதந்திரப் போராட்டம் நடைபெற்ற நேரத்தில் அதனைச் சிதைக்கும் வகையில் இந்தியாவில் இரு தேசியங்கள் இருப்பதாகச் சொன்னவர் தான் சாவர்க்கர்.

இந்துக்களையும், இசுலாமியர்களையும் இரு தேசியங்கள் என்று சொல்லி பிரிவினையை உருவாக்கினார் சாவர்க்கர். அதனைத் தான் இன்று வரையிலும் பா.ஜ.க.வினர் செய்து வருகிறார்கள். இரு தேசியங்கள் இந்தியாவில் இருக்கிறது என்று சாவர்க்கர் சொன்ன போது, ‘இரு தேசிய இனங்கள் எனும் கொள்கை பொய். இந்திய இந்தியர்களும், முசுலீம்களும் வேறுவேறு இனமல்ல’ என்றவர் காந்தி.

“இந்தியாவில் இந்துக்கள் மட்டுமே இருக்க வேண்டுமென்று இந்துக்கள் கருதினால் அவர்கள் கனவு காண்பவர்கள் ஆவார்கள். இந்தியாவைத் தங்கள் தாய் நாடாக்கிக் கொண்ட இந்துக்களுக்கும், முகமதியர்களுக்கும், பார்சிகளும், கிறிஸ்தவர்களும் சகோதரர்கள் ஆவார்கள்” என்றவர் அவர். “மதவாத எண்ணம் தோன்றினால் நாடு விஷம் வழிந்தோடும் தேசம் ஆகிவிடும். ஆனால் நான் கனவு காணும் நாடு அன்பு நதிகள் வழிந்தோடும் நாடாகும்” என்றவர் காந்தி. ஆனால் விஷம் வழிந்தோடும் தேசமாக மாற்றும் முயற்சிகளைத் தான் தொடர்ந்து செய்து கொண்டிருக்கிறார்கள். அதற்கு அரசியலமைப்புச் சட்டம் தடையாக இருக்கிறது. மதச்சார்பின்மை, சோசலிசம், சமத்துவம், உரிமைகள், சகோதரத்துவம் ஆகிய சொற்கள் இடைஞ்சலாக இருக்கிறது.

இப்படிப்பட்ட ஆயிரம் தடைகளை உடைத்து விட்டு கம்பீரமாக எழுந்து நிற்பதுதான் இந்திய அரசியலமைப்புச் சட்டம் ஆகும். அது சட்டம் மட்டுமல்ல, இந்திய நாட்டு மக்களின் குணமாக, பண்பாடாக இருக்கிறது. இந்தியப் பண்பாடு தான், இந்தியச் சட்டமாக ஆகி இருக்கிறது. அதனை எத்தனை ஆண்டுகள் ஆளாலும் எந்தச் சக்தியாலும் வீழ்த்த முடியாது. சிதைக்கவும் முடியாது என்பதே உண்மை.



தமிழ்நாடு முதலமைச்சர் மு.க.ஸ்டாலின் அவர்கள், நாமக்கல் அரசு விருந்தினர் மாளிகையில் நேற்று முன்தினம் (22.10.2024) கடந்த மாதம் வடமாநில ஏ.டி.எம். கொள்ளை கும்பலை பிடித்த மாவட்ட கண்காணிப்பாளர் ராஜேஷ் கண்ணன், உள்ளிட்ட நாமக்கல் மாவட்ட காவல் துறையினரைப் பாராட்டி கேடயம் வழங்கி, குழுப் புகைப்படம் எடுத்துக்கொண்டார். உடன், காவல்துறை கூடுதல் இயக்குநர் (சட்டம் மற்றும் ஒழுங்கு) செள. டேவிட்சன் தேவாசிர்வாதம், மற்றும் காவல்துறை உயர் அலுவலர்கள் உள்ளனர்.

ஏ.டி.எம். கொள்ளைக் கும்பலை மடக்கிப் பிடித்து

நாமக்கல் காவல் துறையினருக்கு முதல்வர் பாராட்டு!

நாமக்கல், அக்.24- தமிழ்நாடு முதலமைச்சர் மு.க.ஸ்டாலின் அவர்கள் வட மாநில ஏ.டி.எம். கொள்ளை கும்பலை மடக்கிப் பிடித்த நாமக்கல் மாவட்ட காவல் துறையினருக்கு வாழ்த்து தெரிவித்தார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (22.10.2024) நாமக்கல் மாவட்டத்திற்கு அரசு விழாவில் பங்கேற்பதற்காக வருகை புரிந்துள்ளார்.

அப்போது, அரசு விருந்தினர் மாளிகையில் தமிழ்நாடு முதலமைச்சர் மு.க.ஸ்டாலின் அவர்கள், மாவட்ட கண்காணிப்பாளர் ராஜேஷ் கண்ணன், உள்ளிட்ட வடமாநில ஏ.டி.எம். கொள்ளை கும்பலை மடக்கிப் பிடித்த நாமக்கல் மாவட்ட காவல் துறையினரைப் பாராட்டி வாழ்த்து தெரிவித்து, குழுப் புகைப்படம் எடுத்துக்கொண்டார்.

கடந்த மாதம் கேரள மாநிலம் திருச்சூரில்

அடுத்தடுத்து 3 ஏ.டி.எம்.களில் வடமாநிலத்தை சேர்ந்த கொள்ளை கும்பல் கொள்ளையடித்தனர். ஏ.டி.எம்.களில் கொள்ளையடித்துவிட்டு கொள்ளை கும்பல் ராஜஸ்தான் பதிவெண் கொண்ட கண்டெய்னர் லாரியில் தப்பிச்செல்வதாக நாமக்கல் மாவட்ட போலீசாருக்கு தகவல் கிடைத்தது. தகவலின் அடிப்படையில் குமார பாளையம் அருகே போலீசார், கேரளாவில் இருந்து வந்த கண்டெய்னர் லாரியை போலீசார் நிறுத்தியும் நிற்காமல் சென்றது. இதையடுத்து விரைபு சென்ற போலீசார் கண்டெய்னர் லாரியை மடக்கி கொள்ளை கும்பலை பிடித்தனர்.

இந்த சம்பவத்தை பாராட்டி கேரள தலைமை காவல் துறை இயக்குநர் டாக்டர். ஜேக் தர் வேஷ் சாஹிப், தமிழ்நாடு காவல் துறை தலைமை இயக்குநர் அவர்களுக்கு கடிதம் எழுதியுள்ளார். அதில், நாமக்கல் மாவட்ட காவல்

துறையினர் துரிதமாக செயல்பட்டு, சம்பவம் நடைபெற்று 6 மணி நேரத்திற்குள் கொள்ளையர்களை பிடித்தது பாராட்டத்தக்கது என்று குறிப்பிட்டுள்ளார்.

இந்த சம்பவத்தின் போது, ஒருங்கிணைந்து சிறப்பாக பணியாற்றிய நாமக்கல் மாவட்ட காவல் கண்காணிப்பாளர், காவல் துணை கண்காணிப்பாளர்கள் இமையவர்மன், முருகேசன், ராஜா, காவல் ஆய்வாளர்கள் தவமணி, ராக்கசாமி, காவல்துறை ஆய்வாளர்கள் என மொத்தம் 23 காவல்துறையினருக்கு தமிழ்நாடு முதலமைச்சர் மு.க.ஸ்டாலின் அவர்கள் வாழ்த்துகளையும், பாராட்டுகளையும் தெரிவித்துக் கொண்டார்.

இந்நிகழ்வின்போது, காவல்துறை கூடுதல் இயக்குநர் (சட்டம் மற்றும் ஒழுங்கு) டேவிட்சன் தேவாசிர்வாதம் மற்றும் காவல்துறை உயர் அலுவலர்கள் உள்ளனர்.

துணை முதல்வர் உதயநிதி ஸ்டாலின் வரவேற்புரை! அமைச்சர் க.பொன்முடி எழுதிய

‘திராவிட இயக்கமும் கருப்பர் இயக்கமும்’ நூல்! முதல்வர் மு.க.ஸ்டாலின் வெளியிடுகிறார்!

ஆசிரியர் கி.வீரமணி பெற்றுக் கொள்கிறார்! அமைச்சர் துரை முருகன் தலைமை!

சென்னை, அக்.24- தி.மு.க.முதல் துணைப் பொதுச் செயலாளர் - வனத்துறை அமைச்சர் முனைவர் க.பொன்முடி எழுதிய ‘திராவிட இயக்கமும் கருப்பர் இயக்கமும்’ நூல் வெளியீட்டு விழா 25.10.2024- வெள்ளிக்கிழமை மாலை 6 மணியளவில், அண்ணா அறிவாலயம், கலைஞர் அரங்கில் நடைபெறுகிறது.

இந்நூல் வெளியீட்டு விழாவில் கழக இளைஞர் அணிச் செயலாளர் - துணை முதல்வர் உதயநிதி ஸ்டாலின் வரவேற்புரையாற்றுகிறார்.

கழகப் பொதுச் செயலாளர் - அமைச்சர் துரைமுருகன் விழா விற்கு தலைமை வகிக்கிறார்.

இந்நூலை கழகத் தலைவர் - முதல்வர் மு.க.ஸ்டாலின் அவர்கள் வெளியிட்டு சிறப்புரையாற்றுவீ. எம். என். சுபகுண ராஜகன் வெளியிட்டு சிறப்புரையாற்றுகிறார். திராவிடர் கழகத் தலைவர் ஆசிரியர் கி.வீரமணி அவர்கள் நூலை பெற்றுக் கொள்கிறார்.

கழக துணைப் பொதுச் செயலாளர் - வனத்துறை அமைச்சர் முனைவர் க.பொன்

முடி சிறப்புரையாற்றுகிறார். னின் ‘கயல் கவின்’ பதிப்பகம் வெளியிடும் இந்நூலை தமிழில் அசதா மொழிபெயர்த்துள்ளார். இவ்விழாவில் அமைச்சர் பெருமக்கள் - கழக முன்னணி யினர் பங்கேற்று சிறப்பிக்கின்றனர்.

தொழிற்சாலைகளில் பயன்படுத்தப்படும் எரி சாராயம் உள்ளிட்ட

ஆல்கஹால் வகைகள் கட்டுப்படுத்துவதில் மாநில அரசுகளுக்கு அதிகாரம்!

உச்சநீதிமன்றம் உத்தரவு!

புதுடெல்லி, அக்.24- தொழிற்சாலைகளில் பயன்படுத்தப்படும் எரி சாராயம் உள்ளிட்ட ஆல்கஹால் வகைகளை கட்டுப்படுத்துவதில் மாநில அரசுகளுக்கும் அதிகாரம் இல்லை என்று ஒன்றிய அரசு தெரிவித்திருந்தது. இதனை எதிர்த்து உச்ச நீதிமன்றத்தில் வழக்கு தொடரப்பட்டது. இந்த வழக்கு தலைமை நீதிபதி சந்திரசூட் தலைமையிலான 9 நீதிபதிகள் கொண்ட அரசியல் சாசன அமர்வில் விசாரிக்கப்பட்டு வந்தது. இந்தநிலையில், வழக்கில் நேற்று தீர்ப்பு வழங்கப்பட்டது. 8 நீதிபதிகள் ஒருமித்த தீர்ப்பு வழங்கினர். அதே நேரத்தில் ஒரு நீதிபதி மாறுபட்ட தீர்ப்பை வழங்கினார். 8 நீதிபதிகள் அளித்த ஒருமித்த தீர்ப்பில், ஆலைகளில் பயன்படுத்தப்படும் எரி சாராயம் உள்ளிட்ட ஆல்கஹால் வகைகளை நச்சு சாராயம் என்று மாநில பட்டியல் 2ல் கொண்டு வரலாம் என்று நீதிபதிகள் குறிப்பிட்டனர். தொழிற்சாலை சாராய வகைகளை கட்டுப்படுத்தும் அதிகாரம் ஒன்றிய அரசுக்கு மட்டுமே உள்ளது என்ற முந்தைய

ஏழு நீதிபதிகள் வழங்கிய தீர்ப்பை செய்து உத்தரவிட்ட அடங்கிய அமர்வு உச்சநீதிமன்றம் ரத்து

உத்தரவிட்ட ரத்து



சீறாப்பூரணம் எழுதிய அமுகவி உமறுப்புலவர் அவர்களின் 382வது பிறந்தநாளை முன்னிட்டு, தூத்துக்குடி மாவட்டம், எட்டயபுரத்தில் உள்ள அவரது மணிமண்டபத்தில் மரியாதை செலுத்தினார் தூத்துக்குடி நாடாளுமன்ற உறுப்பினரும், தி.மு.க. துணைப் பொதுச் செயலாளரும், தி.மு.க. நாடாளுமன்றக்குழு தலைவருமான கனிமொழி கருணாநிதி அவர்கள். முன்னதாக, தூத்துக்குடி பாளையங்கோட்டை சாலையில், வ.உ.சி.கல்லூரி அருகில் தூத்துக்குடி மாநகராட்சி சார்பில் புதிதாக தொடங்கப்பட்டவுள்ள பெண்களுக்கான பிரத்யேக யூங்கா (Pink Park) மற்றும் உடற்பயிற்சி கூடம் ஆகியவற்றை நேரில் சென்று ஆய்வு மேற்கொண்டார். உடன், சமூகநலன் மற்றும் மகளிர் உரிமைத்துறை அமைச்சரும், தூத்துக்குடி வடக்கு மாவட்ட செயலாளருமான பெ.கீதாஜீவன், தூத்துக்குடி மாவட்ட ஆட்சியர் இளம் பகவத், சட்டமன்ற உறுப்பினர் ஜி.வி.மார்கண்டேயன், மாநகராட்சி மேயர் ஜெகன் பெரியசாமி, மாநகராட்சி ஆணையர் இளம் பகவத் மற்றும் கழக நிர்வாகிகள் பலர் கலந்துகொண்டனர்.